

दिव्यांग कल्याण विभागासाठी “आहरण व संवितरण अधिकारी” तसेच “नियंत्रक अधिकारी” घोषित करण्याबाबत.

महाराष्ट्र शासन
दिव्यांग कल्याण विभाग
शासन निर्णय क्रमांक : इडीडी-२०२३/प्र.क्र.४६/दि.क.१
मादाम कामा मार्ग, हुतात्मा राजगुरु चौक,
मंत्रालय (विस्तार), मुंबई- ४०० ०३२.
दिनांक : २४ मार्च, २०२३.

वाचा :

- १) शासन अधिसूचना, सामान्य प्रशासन विभाग, क्रमांक : शाकानि-२०२२ / प्र. क्र. ६७ / १८ (र.वका.), दिनांक १५ डिसेंबर, २०२२,
- २) शासन निर्णय, दिव्यांग कल्याण विभाग, क्रमांक : दिव्यांग-२०२२ / प्र. क्र. १४८ / दि.क. २, दिनांक ४ जानेवारी, २०२३.

प्रस्तावना :-

सामान्य प्रशासन विभागाच्या दिनांक १५ डिसेंबर, २०२२ च्या शासन अधिसूचनेन्वये सामाजिक न्याय व विशेष सहाय्य विभागातील दिव्यांग कल्याण-१ व दिव्यांग कल्याण-२ ही कार्यासने वेगळी करून मंत्रालयीन स्तरावर स्वतंत्र “दिव्यांग कल्याण विभाग” निर्माण करण्यात आला आहेत. विभागाच्या दिनांक ४ जानेवारी, २०२३ च्या शासन निर्णयान्वये, सदर विभागासाठी पदे निर्माण करण्यात आली असून त्यामध्ये “आहरण व संवितरण अधिकारी” पदासाठी “लेखा अधिकारी” हे पद निर्माण करण्यात आले आहे. या पदावरील अधिकाऱ्याच्या सेवा उपलब्ध करून देण्याबाबत वित्त विभागाकडे मागणी नोंदविण्यात आली असून उक्त अधिकाऱ्याच्या सेवा प्राप्त होण्यास काही कालावधी लागण्याची शक्यता आहे. उक्त शासन निर्णयानुसार नव्याने निर्माण झालेल्या विभागासाठी स्वतंत्र लेखाशीर्ष प्राप्त करून घेण्याची कार्यवाही होईपर्यंतच्या कालावधीसाठी सदर विभागातील अधिकारी / कर्मचारी यांचेवर वेतनासाठी होणारा खर्च सामाजिक न्याय व विशेष सहाय्य विभागातील लेखाशीर्षामधून भागविण्यात येत होता. तथापि दिव्यांग कल्याण विभागासाठी आवश्यक लेखाशीर्ष प्राप्त करून घेण्याची कार्यवाही पूर्ण झालेली असून २०२३-२४ या आर्थिक वर्षासाठी या विभागासाठी मागणी क्रमांक-झेडआय अंतर्गत स्वतंत्रपणे अर्थसंकल्पीय तरतूद प्राप्त झालेली आहे. सबब मंत्रालयीन स्तरावरील दिव्यांग कल्याण विभागातील रोखशाखेचे कामकाज सुरु होण्याच्या दृष्टीने “आहरण व संवितरण अधिकारी” तसेच “नियंत्रक अधिकारी” घोषित करण्याची बाब विभागाच्या विचाराधीन होती.

शासन निर्णय :-

मंत्रालयीन स्तरावरील दिव्यांग कल्याण विभागातील रोखशाखेचे कामकाज सुरु होण्याच्या दृष्टीने महाराष्ट्र कोषागार नियम, १९६८, खंड एक मधील नियम १५ (३) मधील तरतुदीस अनुसरून श्री. विष्णुदास पुंडलिकराव घोडके, उपसचिव, दिव्यांग कल्याण विभाग यांना “नियंत्रक अधिकारी”

तसेच श्री. साईप्रसाद मुकदाडवार, कक्ष अधिकारी, दिव्यांग कल्याण विभाग यांना “आहरण व संवितरण” अधिकारी” म्हणून घोषित करण्यात येत आहे.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०२३०३२४११३१४७७६३५ असा आहे. तसेच सदर शासन निर्णय डिजीटल स्वाक्षरीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(रा. भा. गायकवाड)

अवर सचिव, महाराष्ट्र शासन

प्रत :

- १) प्रधान महालेखापाल (लेखापरीक्षा / लेखा व अनुज्ञेयता)-१, महाराष्ट्र, मुंबई,
- २) प्रधान महालेखापाल (लेखापरीक्षा / लेखा व अनुज्ञेयता)-२, महाराष्ट्र, नागपुर,
- ३) संचालक, लेखा व कोषागारे संचालनालय, महाराष्ट्र राज्य, मुंबई,
- ४) अधिदान व लेखा अधिकारी, मुंबई,
- ५) निवासी लेखापरीक्षा अधिकारी, मुंबई,
- ६) सह / उपसचिव (अर्थसंकल्प) / व्यय-१४ / कोषा प्र. ५, वित्त विभाग, मंत्रालय, मुंबई
- ७) उपसचिव, नियोजन विभाग, मंत्रालय, मुंबई,
- ८) सर्व उपसचिव / अवर सचिव / कक्ष अधिकारी, दिव्यांग कल्याण विभाग, मंत्रालय, मुंबई,
- ९) निवड नस्ती.